

eul_wid: nuw-aa

Μέλαμπος ὁ Μάντις · Melampus the Diviner

On Divination by Pulses to King Ptolemy

Περὶ παλμῶν μαντική πρὸς Πτολεμαῖον βασιλέα

Period: Ῥωμαϊκή [Roman](#)
Dialect: Κοινή τεχνική [Technical Koine](#)
Domain: Ἐπιστήμη [Science](#)
Format: Πραγματεία [Treatise](#)

ΜΕΛΑΜΠΟΔΟΣ ΙΕΡΟΓΡΑΜΜΑΤΕΩΣ ΠΕΡΙ ΠΑΛΜΩΝ ΜΑΝΤΙΚΗ ΠΡΟΣ ΠΤΟΛΕΜΑΙΟΝ
ΒΑΣΙΛΕΑ. Ὅσα μὲν ταῖς ἔμπροσθεν βίβλοις, κράτιστε βασιλεῦ Πτολεμαῖε, συνέγραψά
σοι, ἐκ τῶν ἀδύτων στηλῶν τὰ τέρατα σημειωσάμενος καὶ τὰ σύμβολα συνέγραψα.

- ^{prol} ἐπεὶ δὲ καὶ νῦν ἀπέστειλάς μοι συγγράψασθαί σοι περὶ τῶν γινομένων παλμῶν ἐν τοῖς μέλεσι
τῶν ἀνθρώπων μεγάλην καὶ ἡδίστην ἡγοῦμαι τὴν ἐπιταγὴν ταύτην. καὶ ἑτέρων οὖν
τετυχηκῶς δωρεῶν συνέλεξά σοι καὶ τάδε. Κορυφὴ ἐὰν ἄλληται, λύπας καὶ ἀηδίας σημαίνει ἢ
ὁδὸν πορευθῆναι μακράν, δούλω ὕβριν, παρθένῳ ἄνδρα, χήρᾳ λύπην.
- ¹ ἐν ἄλλοις· ἔκφευξιν κακῶν, δῆθεν κακῶς πράσσοντι· παρθένῳ γάμον, ὅτι ὁ Ζεὺς τὴν Ἀθηνᾶν
ἐκ τῆς κορυφῆς ἔκτισε· χήρᾳ ὁμοίως γάμον, πλουσίῳ ζημίαν καὶ ἐπιβουλὴν, στρατιώτῃ
προκοπὴν, ναύτῃ χειμῶνα· ἐπὶ δὲ κορυφῆς αὐτοῦ οἱ χειμαζόμενοι σωθήσονται. Κεφαλὴ ἐὰν
ἄλληται ἢ αἱ τρίχες ὀρθαὶ ἰστῶνται ἢ ἐν ἀκαίρῳ φρίσσωσιν ἐπιμόνως πλείονα χρόνον,
ἐπιβουλὴν σημαίνει ἢ ἀπὸ φίλου τινὸς καὶ συγγενοῦς ζημίαν· δούλω νόσον, παρθένῳ ψόγον,
χήρᾳ ὕβριν, πενομένοις καὶ ἐν ἐνδείᾳ τυγχάνουσιν ἀγαθὰ δηλοῖ, πλουσίοις ἀσθένειαν καὶ
ἐπανάστασιν τοῦ βίου, νοσοῦντι δὲ ζωήν.
- ³ ἄλλως· Κεφαλὴ ἐὰν ἄλληται ἐπὶ πλείονα χρόνον, κακόν τι σημαίνει· δούλω δεσπότη θάνατον,
χήρᾳ βλάβην. ἐν ἄλλοις ὑποταγὴν καὶ αὐθις ἐλευθερίαν δηλοῖ. Κεφαλὴ ὅλη ἐὰν ἄλληται,
θάνατον δηλοῖ· ἐν ἄλλοις ἀγαθὰ πολλὰ σημαίνει.
- ⁵ Κεφαλῆς τὸ ὀπισθεν μέρος μέχρι τοῦ κύκλου ἐὰν ἄλληται, κατὰ πάντα ἐχθρῶν καὶ
〈ἀντιδίκων〉 ἐπιβουλὴν δηλοῖ καὶ οἰκείων θάνατον· τοῖς δὲ λοιποῖς συμφορὰν· δούλω
ἀγαθόν, παρθένῳ ἐπιτυχίαν καλοῦ ἀνδρός, χήρᾳ νόσον· ἐν ἄλλοις πλουσίῳ κίνδυνον, γεωργῷ
κόπον. Κεφαλῆς τὸ δεξιὸν μέρος ἐὰν ἄλληται, ἀγαθὸν δηλοῖ· δούλω χαρὰν καὶ ἐλευθερίαν,
παρθένῳ ψόγον, χήρᾳ καλὸν καὶ ἐπιμονὴν τῆς χρηρείας.
- ⁷ Κεφαλῆς τὸ ἀριστερὸν μέρος ἐὰν ἄλληται, βλάβην δηλοῖ· πλουσίῳ εὐωχίαν, δούλω μετάβασιν
οἰκίας, παρθένῳ ψόγον, χήρᾳ ὕβριν. Ἐγκέφαλος ἐὰν ἄλληται, νόσον δηλοῖ τῷ ὑγιαίνοντι· τῷ
νοσοῦντι δὲ ὑγείαν καὶ αὐξήσιν τοῦ σώματος καὶ βίου, ἀτέκνοις τέκνον καὶ χαρὰν, ἐνδήμοις
ἀποδημίαν καὶ ἄφιξιν εἰς τὴν ἰδίαν πατρίδα· στρατιώτῃ καὶ ναύτῃ κεφαλῆς κίνδυνον δηλοῖ.

Μέτωπον ἐὰν ἄλληται, ἰταμοῖς καὶ ἀναιδέσι πράγμασιν ἐμπεσεῖσθαι δηλοῖ· δούλω δεσπότου θάνατον· παρθένω ἐπιβουλήν, χήρᾳ βλάβην. Μετώπου τὸ δεξιὸν μέρος ἐὰν ἄλληται, μέγας καὶ ἐγκρατὴς ἔσται ὁ τοιοῦτος· δούλω ὕβριν, παρθένω συμβουλήν.

- 11 Μετώπου ἀριστερὸν μέρος ἐὰν ἄλληται, κατὰ πάντα κακὸν δηλοῖ καὶ κλαυθμόν· δούλω ὠφέλειαν, παρθένω γάμον, χήρᾳ ψόγον. Μετώπου τὸ μέσον ἐὰν ἄλληται, πένθος δηλοῖ· δούλω κακόν, παρθένω ὠφέλειαν, χήρᾳ ὕβριν.
- 12 ἐν ἄλλῳ ἀγαθὸν δηλοῖ ἐν παντί. Κρόταφος δεξιὸς ἐὰν ἄλληται, κατὰ πάντα ἀγαθόν· δούλω ἀνωμαλίαν, παρθένω εὐωχίαν πρόσκαιρον, χήρᾳ ἀποδημίαν καὶ ὠφέλειαν.
- 14 Κρόταφος εὐώνυμος ἐὰν ἄλληται, κατὰ πάντα ἀγαθόν, ὠφέλειαν ἀπροσδόκητον δηλοῖ· δούλω ἀνωμαλίαν, παρθένω ἐκκοπήν γάμων, χήρᾳ ἀγαθόν. Ὁφρύς δεξιὰ ἐὰν ἄλληται, νόσον δηλοῖ ὀλίγον χρόνον καὶ μετ' ὀλίγον εὐπορίαν· πένητι πλοῦτον, δούλω ἀγαθόν, παρθένω ψόγον, χήρᾳ ὕβριν.
- 16 Ὁφρύς ἀριστερὰ ἐὰν ἄλληται, ἀγαθὸν πολὺ σημαίνει ἀπροσδόκητον· ἀλλὰ καὶ εὐτυχήσει καὶ πίστιν ἔξει. Ὁφρύων τὸ μέσον ἐὰν ἄλληται, κατὰ φημονόην κακὸν ἅπασι· δούλω ἀγαθόν, παρθένω συμβουλήν, χήρᾳ ὠφέλειαν.
- 18 Ὁφθαλμὸς δεξιὸς ἐὰν ἄλληται, κατὰ φημονόην καὶ Αἰγυπτίους καὶ Ἀντιφῶντα ἐχθροὺς ὑποχειρίους ἔξει, ἄγει δὲ καὶ ἀποδήμους. Ὁφθαλμοῦ δεξιοῦ τὸ ἄνω βλέφαρον ἐὰν ἄλληται, ἐπίκτησιν πάντως δηλοῖ, κατὰ δὲ Ἀντιφῶντα πρᾶξιν καὶ υἱείαν· δούλω ἐπιβουλήν, χήρᾳ ἀποδημίαν.
- 20 Ὁφθαλμοῦ δεξιοῦ τὸ κάτω βλέφαρον ἐὰν ἄλληται, δάκρυα δηλοῖ· δούλω ἀγαθόν, παρθένω ὕβριν, χήρᾳ ὑποταγήν. Ὁφθαλμοῦ δεξιοῦ κανθὸς ἐὰν ἄλληται ἢ ὁ βόλος, πένητι ἀηδίαν δηλοῖ, δούλω διαβολήν, παρθένω κίνδυνον, χήρᾳ ψόγον· ἐχθροῦ ἀποδημοῦντος ἐπέλευσιν δηλοῖ.
- 22 Ὁφθαλμὸς ἀριστερὸς ἐὰν ἄλληται, ἥξει τις αὐτῷ ἀπὸ ξένης, ὃν μάλιστα ἀγαπᾷ, ἢ αὐτὸς ὁδὸν πορεύσεται· καὶ εἰ προέφυγέ τις ἐξ αὐτοῦ μακρὰν ὁδόν, εὐρήσει τοῦτον. καὶ ἐπὶ θηλυκῶν προσώπων ἐλπίδα δηλοῖ· πένητι δὲ ὁδὸν πορευθῆναι ἐπ' ἀγαθῷ. ἐν ἄλλοις δὲ πολλὰ κοπιᾶσαι καὶ ὀλίγα κτήσασθαι δηλοῖ. Ὁφθαλμοῦ ἀριστεροῦ τὸ ἄνω βλέφαρον ἐὰν ἄλληται, πένητι ἐπίκτησιν δηλοῖ καὶ εὐπορίαν, δούλω ἐπιβουλήν, παρθένω ψόγον, χήρᾳ ἀγαθόν, πλουσίῳ εὐωχίαν, γεωργῷ καὶ κυνηγῷ ὠφέλειαν, στρατιώτῃ προκοπήν.
- 24 Ὁφθαλμοῦ ἀριστεροῦ ὁ δεξιὸς κανθὸς ἐὰν ἄλληται, ἡγουν ὁ πρὸς τὴν ῥίνα, υἱείαν καὶ σωτηρίαν δηλοῖ. Ὁ δὲ ἀριστερὸς ἐὰν ἄλληται, ἐπὶ πάντων ἀγαθὸν δηλοῖ.
- 26 Ὁφθαλμοῦ ἀριστεροῦ τὸ κάτω βλέφαρον ἐὰν ἄλληται, ἀηδίαν σημαίνει· δούλω διαβολήν, παρθένω ἀφθαρσίαν, χήρᾳ ὕβριν. Ὁφθαλμοῦ ἀριστεροῦ ὁ κανθὸς ἢ ὁ βόλος ἀλλόμενος ἀηδίας καὶ λύπας δηλοῖ παντί· δούλω ὠφέλειαν, παρθένω νόσον.
- 28 Ὁφθαλμοῦ ἀριστεροῦ ἡ οὐρὰ ἐὰν ἄλληται, ἀγαθὰ πολλὰ δηλοῖ· δούλοις πίστεως ἐπιτυχεῖν ὅθεν ἂν ὠφεληθήσεται, παρθένω ψόγον, χήρᾳ λύπην. Ῥινὸς δεξιὸν μέρος ἐὰν ἄλληται, ἀηδίας φυγὴν δηλοῖ, δούλω ὠφέλειαν, παρθένω συμβουλήν, χήρᾳ ὑποταγήν.
- 30 Ῥινὸς ἀριστερὸν μέρος ἀλλόμενον ἀγαθὰ δηλοῖ ἀπροσδόκητα· δούλω ὠφέλειαν, παρθένω συμβουλήν, χήρᾳ ὑποταγήν. Τὸ μέσον τῆς ῥινὸς ἀλλόμενον λύπην δηλοῖ, δούλω ἀηδίαν, παρθένω γάμον, χήρᾳ ψόγον.
- 32 Ῥίς ὅλη ἐὰν ἄλληται κατὰ πάντα ἀγαθὰ δηλοῖ ἀπροσδόκητα. Τὸ ἄκρον τοῦ ἀριστεροῦ μέρους τῆς ῥινὸς ἐὰν ἄλληται, ζημίαν δηλοῖ· δούλω κακοπάθειαν, παρθένω ψόγον, χήρᾳ διαβολήν.

Μυκτὴρ δεξιὸς ἐὰν ἄλληται, ὠφέλειαν δηλοῖ, δούλῳ καὶ παρθένῳ καὶ χήρᾳ ἀηδίαν. Μυκτὴρ ἀριστερὸς ἐὰν ἄλληται, ὠφέλειαν δηλοῖ· δούλῳ οἰκίας μετάστασιν, παρθένῳ ἄνδρα, χήρᾳ ὠφέλειαν.

- 36 Τὸ μέσον τοῦ μυκτῆρος ἀλλόμενον ζημίαν καὶ ὕβριν δηλοῖ, δούλῳ εὐφρασίαν, χήρᾳ ὠφέλειαν. Μῆλον δεξιὸν ἀλλόμενον ὕβριν ἀπροσδόκητον δηλοῖ· δούλῳ ἀγαθόν, παρθένῳ ὕβριν.
- 38 Μῆλον ἀριστερὸν ἀλλόμενον κατὰ πάντα ἀγαθὸν δηλοῖ· δούλῳ μακρὰν ἀποδημίαν, παρθένῳ ψόγον, χήρᾳ ὠφέλειαν. Χεῖλος τὸ ἄνωθεν ἐὰν ἄλληται, διάκρισιν πρὸς τινα καὶ νίκην σημαίνει· δούλῳ ἀγαθόν, παρθένῳ κέρδος.
- 40 Χεῖλος τὸ κάτω ἀλλόμενον ὠφέλειαν ἢ ἔργου ζημίαν δηλοῖ. Σιαγὼν δεξιὰ ἐὰν ἄλληται, ὠφέλειαν δηλοῖ· δούλῳ οἰκονομίαν πιστευθῆναι, παρθένῳ νόσον, χήρᾳ ψόγον.
- 42 Σιαγὼν ἀριστερὰ ἀλλομένη λύπην δηλοῖ ἐπὶ πράγματι ὀλίγῳ, δούλῳ ὠφέλειαν, παρθένῳ ψόγον, χήρᾳ εὐφρασίαν. Γνάθος δεξιὰ ἀλλομένη εὐφρασίαν δηλοῖ· δούλῳ πόρον, παρθένῳ συμβουλίαν, χήρᾳ ὠφέλειαν.
- 44 Γνάθος ἀριστερὰ ἀλλομένη κακοπάθειαν δηλοῖ· δούλῳ νόσον, παρθένῳ ὕβριν, χήρᾳ ἀηδίαν. Ὡτίον δεξιὸν ἀλλόμενον ἢ ἡχοῦν χαρὰν ἐπὶ τινι σημαίνει· δούλῳ εὐφρασίαν, παρθένῳ ἐπίκτησιν, χήρᾳ ἀγαθόν.
- 46 Ὡτίον ἀριστερὸν ἀλλόμενον ὑψηλὸν τι γενέσθαι δηλοῖ, δούλῳ ἐγχείρησιν μεγάλων πραγμάτων, παρθένῳ ψόγον, χήρᾳ ἀφαίρεσιν. Ὡτίου δεξιοῦ τὸ ἔσωθεν ἀλλόμενον κακὸν τι σημεῖον.
- 48 Ὡτίου λαιοῦ τὸ ἔσωθεν ἀλλόμενον κακὸν τι σημεῖον· ἀκούσεται τι καὶ οὐ χαρήσεται· δούλῳ δὲ καλόν. Γενεῖου τὸ δεξιὸν μέρος ἀλλόμενον ἀγαθῶν ἐπίκτησιν δηλοῖ τοῖς πᾶσι.
- 50 Γενεῖου τὸ ἀριστερὸν ἀλλόμενον ἐλπίδας ἀγαθὰς πᾶσι δηλοῖ καὶ πᾶσιν ἀγαθόν. Γένειον ὅλον ἀλλόμενον πολυγηρίαν δηλοῖ.
- 52 Οὐρανίσκος ἀλλόμενος εὐφρασίαν δηλοῖ καὶ ζημίαν, τὸ δὲ εὐώνυμον ἀγαθόν. Βρόγχος ἐὰν ἄλληται, δούλῳ καὶ ἐλευθέρῳ ἀγαθὸν δηλοῖ.
- 54 Ὅδόντες ἐὰν ἀλλόμενοι συγκρούωσιν, ἀγαθὸν δηλοῦσι. Στόμα ἐὰν ἄλληται, ὄψεται τινα διὰ πολλοῦ τοῦ χρόνου, ἐφ' ᾧ καὶ χαρήσεται.
- 56 Καρδία ἐὰν ἄλληται, ἀγαθὸν δηλοῖ πᾶσιν· ἄλλοις ἰλαρότητα, δούλῳ ἐλευθερίαν, παρθένῳ νωθρείαν, χήρᾳ καὶ στρατιώτῃ εὐφρασίαν, ἐμπόρῳ πρᾶξιν. ἄλλως· ἐπίβουλον φίλον δηλοῖ. Τραχήλου τὸ δεξιὸν μέρος ἐὰν ἄλληται, ἐλευθέρῳ φόβον, δούλῳ δὲ νόσον σημαίνει· τοῖς δὲ λοιποῖς πᾶσι καλόν.
- 58 Τραχήλου ἀριστερὸν μέρος ἐὰν ἄλληται, ἀγαθόν. Φάρυγγος τὸ δεξιὸν μέρος ἐὰν ἄλληται, εὐφρασίαν δηλοῖ, δούλῳ καὶ ἐλευθέρῳ κέρδος.
- 60 Φάρυγγος τὸ λαιὸν μέρος ἀλλόμενον, φεῦξιν ἀηδίας πᾶσι δηλοῖ, ἄλλοις ἐλευθέραν δόξαν σημαίνει, δούλῳ κακὸν ἀκοῦσαι, στρατιώτῃ χρημάτων ἐπίκτησιν, ἀπόρῳ πόρον, ἐπὶ θηλυκῶν προσώπων παρθένῳ ἀηδίαν, κυβερνήτῃ ἔπαινον. Αὐχένος δεξιὸν μέρος ἐὰν ἄλληται, ἀγαθὸν δηλοῖ· δούλῳ μὲν μερίμνας, παρθένῳ δὲ μνηστείαν, χήρᾳ κόπον, στρατιώτῃ ἀμεριμνίαν.
- 62 Τὸ δὲ εὐώνυμον πονηρόν τι δηλοῖ· δούλῳ κόσμον, παρθένῳ ἄνδρα, χήρᾳ εὐφρασίαν· δούλῳ ἀγαθόν, τοῖς δὲ λοιποῖς οὐ καλόν· ἄλλοις ἐπιβουλήν δηλοῖ. ἐν δὲ στενοχωρίαις ὄντι εὐστάθειαν [κακοῖς], δούλοις νόσον, παρθένῳ εὐωχίαν ἔμψυχον, στρατιώτῃ δάκρυα, ἐμπόρῳ ἀπόδοσιν, κυβερνήτῃ εὐπλοίαν. <Κατακλείς δεξιὰ> *** Ἡ δ' εὐώνυμος ἐλευθέρῳ ἀηδίαν σημαίνει, δούλῳ δὲ νόσον, χήρᾳ κέρδος ἀπροσδόκητον, στρατιώτῃ καθαίρεσιν, ἐμπόρῳ βλάβην, κυβερνήτῃ λύπην, γυναικὶ ἀηδίαν.

- 64 ἄλλοις ὁδοιπόρῳ ζημίαν, δούλῳ λύπας· τοῖς δὲ λοιποῖς πᾶσι καλόν. ἄλλως· εὐωχίαν πᾶσι δηλοῖ. Ὡμος δεξιὸς ἀλλόμενος ὠφέλειαν τινα δηλοῖ· χειροτέχνη μὲν πρᾶξιν, δούλοις δ' ὠφέλειαν καὶ θάνατον δεσπότη, παρθένῳ γάμον, χήρᾳ κέρδος, ἐμπόροις ὠφέλειαν, κυβερνήτῃ εὐπορίαν, γυναικὶ χαράν.
- 66 Ὡμος λαὶὸς ἀλλόμενος ἐπιβουλὴν ὑπὸ γυναικὸς σημαίνει. ἄλλα ὠφέλιμον. Ὡμου τὸ μέσον ἀλλόμενον πολλῶν ἀγαθῶν κυρίευσιν καὶ δούλῳ δηλοῖ καὶ ἐλευθέρῳ.
- 68 Ὡμοπλάτης εὐώνυμος ἀλλόμενος, ἐὰν ἐπὶ ξένοις, εὐφροσύνην σημαίνει, καὶ τοῖς ἐν δάνει οὖσιν ἀπόδοσιν χρεῶν, δούλοις καὶ κλέπταις μετάβασιν, παρθένῳ νωθρείαν, χήρᾳ κίνδυνον, στρατιώτῃ εὐφροσύνην μετὰ κέρδους, τοῖς δὲ λοιποῖς κόπον. Τὸ δὲ τῆς εὐωνύμου ὠμοπλάτης δεξιὸν ἀλλόμενον ἀγαθὸν σημαίνει· δούλῳ διαβολήν, παρθένῳ ψόγον, χήρᾳ ἀπὸ νόσου σωτηρίαν.
- 69 ἐν ἄλλοις ἔκφευξιν ἀηδίας δηλοῖ, ἐπὶ δὲ γυναικῶν ἀκαταστασίαν· δούλῳ ἀνάπαυσιν ἐκ τῆς δουλείας, παρθένῳ ἀηδίαν, χήρᾳ ψόγον, στρατιώτῃ δάκρυα, ἐμπόροις ἀπόδοσιν, κυβερνήτῃ εὐπλοίαν. Τὸ μέσον τῶν ὠμοπλατῶν ἀλλόμενον εὐπορίαν δηλοῖ· δούλῳ κακοπάθειαν καὶ ἀχαριστίαν, παρθένῳ ὕβριν, χήρᾳ διαβολήν.
- 71 Ἀκρώμιον δεξιὸν ἀλλόμενον ἐλευθέρῳ εὐκρασίαν δηλοῖ, δούλῳ κακῶν ἀνάπαυσιν, παρθένῳ μνηστείαν, χήρᾳ ἰλαρίαν, στρατιώτῃ κίνδυνον. Βραχίων δεξιὸς ἀλλόμενος τέκνων καὶ χρημάτων ἐπίκτησιν δηλοῖ.
- 72 τοῖς δὲ δανείζουσιν ἐξ ἐτέρων βλάβην. ἄλλως· τέκνα αὐτῷ ἔσται ἐπὶ χειρᾶς, δούλῳ πίστιν πραγμάτων μεγάλων, παρθένῳ ὑποταγήν, χήρᾳ ὠφέλειαν. Βραχίων εὐώνυμος ἀλλόμενος ἐπὶ τῶν οἰκείων προσώπων ἐπικουρίαν σημαίνει· δούλῳ δὲ ἐλευθερίαν, ἄλλῳ λύπην δηλοῖ.
- 74 Μῦς δεξιὸς ἀλλόμενος ζημίαν σημαίνει πᾶσιν. Ὁ δὲ εὐώνυμος κέρδος ἀπροσδόκητον δηλοῖ.
- 76 Ἀγκῶν δεξιὸς ἀλλόμενος ὠφέλειαν δηλοῖ, δούλῳ κακῶν ἀπαλλαγῆναι, παρθένῳ ψόγον, χήρᾳ ὕβριν. Ὁ δὲ εὐώνυμος ὑπὲρ τινος προσώπου ζημίαν δηλοῖ· ἄλλοις εὐφρασίαν δηλοῖ, δούλῳ προκοπήν, παρθένῳ ψόγον, χήρᾳ ὕβριν.
- 78 Πῆχυς δεξιὸς ἀλλόμενος βλάβην δηλοῖ· δούλῳ εὐφρασίαν, παρθένῳ ἀπορίαν, χήρᾳ ἀηδίαν. Ὁ δὲ εὐώνυμος ἀηδίαν δηλοῖ· δούλῳ εὐπορίαν, παρθένῳ εὐφρασίαν, χήρᾳ ὁμοίως.
- 80 Χεὶρ δεξιὰ ἀλλομένη ὠφέλειαν σημαίνει, ἢ δὲ εὐώνυμος πίστεως φυλακὴν δηλοῖ. Καρπὸς δεξιὸς ἀλλόμενος, ὃ ὀφείλει χρήματα ἀποδώσειν σημαίνει· ἔσεσθαι δὲ καὶ ἐν πενίᾳ καὶ ὀλιγοχρηματίᾳ· τοῦτο ἐπὶ πᾶσι δηλοῖ.
- 81 ἐν ἄλλοις δὲ κακὸν δηλοῖ· δούλῳ χαλεπόν, παρθένῳ γάμον, χήρᾳ ἀποδημίαν. Ὁ δὲ εὐώνυμος ἐπιβουλὴν σημαίνει ἔνεκα πραγμάτων, ὕστερον δὲ ὠφέλειαν.
- 82 ἐν ἄλλοις ἀρρωστίαν δηλοῖ, δούλῳ ἀγαθόν, παρθένῳ συμβουλήν, χήρᾳ ὠφέλειαν. Ἀντίχειρ ὁ δεξιὸς ἀλλόμενος ἀγαθὸν δηλοῖ· δούλῳ εὐφρασίαν, παρθένῳ γάμον, χήρᾳ ἀρπαγὴν.
- 84 Ὁ δὲ εὐώνυμος ἀποβολὴν βίου δηλοῖ· δούλῳ ἐλευθερίαν, παρθένῳ ὕβριν, χήρᾳ ὠφέλειαν. Τὸ πλάγιον τῆς χειρὸς ἀλλόμενον ἐμπεσεῖσθαι εἰς τινα πράγματα μοχθηρὰ δηλοῖ· δούλῳ εὐπορίαν, παρθένῳ ἀγαθόν, χήρᾳ κακόν.
- 85 ἐν ἄλλοις ἐξοδιασμοὺς ἐκουσίους δηλοῖ. Τὸ τῆς ἀριστερᾶς χειρὸς καταδούλωσιν ἐξ ἀνθρώπων δηλοῖ· δούλῳ μεταβολὴν βίου, παρθένῳ ἀγαθόν, χήρᾳ εὐφρασίαν.
- 86 ἄλλοις κέρδος τι σημαίνει. Χειρὸς δεξιᾶς τὸ μέσον ἦτοι τὸ κοῖλον ἀλλόμενον ὠφέλειαν σημαίνει καὶ ἀλλοτρίου πράγματος ἐν ἄλλοις κέρδος δηλοῖ· δούλῳ ἀηδίαν, παρθένῳ συμβουλήν, χήρᾳ κέρδος.

- Τῆς δὲ εὐωνύμου εὐτυχίαν μεγάλην δηλοῖ καὶ ἐχθρῶν κράτησιν. ἐν ἄλλοις ἐχθρῶν κυρίευσιν δηλοῖ· δούλῳ ἀμεριμνίαν, παρθένῳ [ὑβριν] γάμον, χήρᾳ ὑβριν. Τὸ ἐπάνω τῆς δεξιᾶς χειρὸς ἐὰν ἄλληται, πονηρὸν σημαίνει· δούλῳ ἀναβολήν, παρθένῳ ἀηδίαν, χήρᾳ ὠφέλειαν.
- 89 ἄλλοις ἀπροσδόκητον ἀγαθὸν σημαίνει. Δάκτυλος μικρὸς τῆς δεξιᾶς χειρὸς ἀλλόμενος πίστεως μείζονος ἀξιωθήσεται δηλοῖ, ἐπειδὴ Ἑρμοῦ ἐστὶν ὁ δάκτυλος.
- 90 ἐν ἄλλοις στείρωσιν δηλοῖ· δούλῳ διαβολήν, παρθένῳ ψόγον, χήρᾳ ὑβριν. Ὁ μετὰ τὸν μικρὸν δεύτερος δάκτυλος τῆς δεξιᾶς χειρὸς ὁ καλούμενος παράμεσος ἀλλόμενος πολλῶν χρημάτων κυρίευσιν σημαίνει· ἔστι γὰρ Ἡλίου ὁ δάκτυλος.
- 91 ἄλλοις πολλῶν ἀγαθῶν ἐπίκτησιν δηλοῖ· δούλῳ κακόν, παρθένῳ συμβουλήν, χήρᾳ εὐφροσύνην. Δάκτυλος ὁ τρίτος τῆς δεξιᾶς χειρὸς ἦτοι ὁ μέσος βασκανίας δηλοῖ καὶ λοιδορίας· Κρόνου γὰρ ὁ δάκτυλος.
- 92 ἐν ἄλλοις δόξαν γενέσθαι δηλοῖ· δούλῳ ὑποταγήν, παρθένῳ νόσον, χήρᾳ ὠφέλειαν. Δάκτυλος τέταρτος ἀλλόμενος ζημίαν μεθ' ὑβρεως δηλοῖ· Ἄρεος γὰρ ἐστὶν ὁ δάκτυλος.
- 93 ἐν ἄλλοις δὲ βλάβην δηλοῖ· ἐλευθέρῳ ἐκκοπήν, παρθένῳ κέρδος, χήρᾳ ὠφέλειαν. Δάκτυλος ὁ μέγας ὁ καὶ ἀντίχειρ καλούμενος ἀλλόμενος ἐπίκτησιν πολλῶν ἀγαθῶν δηλοῖ· καὶ ἐπὶ τέκνοις καὶ ἐπὶ γυναικὶ χρησέται· ἔστι γὰρ Ἀφροδίτης ὁ δάκτυλος.
- 94 ἄλλοις ἀπαλλάξαι δηλοῖ, δούλῳ ἀγαθόν, παρθένῳ ἄνδρα, χήρᾳ ὠφέλειαν. Ὁνυχες τῆς δεξιᾶς χειρὸς ἐὰν ἄλλωνται, κέρδος δηλοῦσιν ἀπροσδόκητον· δούλῳ εὐφρασίαν, παρθένῳ μνηστείαν.
- 96 Ὁνυξ τοῦ μικροῦ δακτύλου τῆς δεξιᾶς χειρὸς ἐὰν ἄλληται ἢ μυρμηκιᾷ, κακοπάθειαν δηλοῖ· δούλῳ τέκνον, παρθένῳ ἄνδρα, χήρᾳ κόπον. Ὁ τοῦ δευτέρου ἐὰν ἄλληται, ἐξουσίαν δηλοῖ· δούλῳ δεσπότης θάνατον, παρθένῳ ψόγον, χήρᾳ καλόν.
- 98 Ὁ τοῦ τρίτου καὶ τοῦ τετάρτου λύπας δηλοῦσιν, δούλῳ δὲ ἀγαθόν. Ὁ τοῦ μεγάλου αὐξήσιν δηλοῖ βίου.
- 100 Δάκτυλος μικρὸς εὐωνύμου χειρὸς ἀλλόμενος πολλὰ ἀγαθὰ δηλοῖ πᾶσιν. Ὁ δεύτερος αὐτῆς ἐγκληματικὸς δηλοῖ λύπην καὶ ἀπόλογον ἐπὶ μεγάλων προσώπων· δούλῳ ἐν πίστει ὄντι κατηγορίαν.
- 102 Ὁ μέσος λύπην δηλοῖ διὰ πρᾶγμα ἴδιον καὶ αὐξήσιν βίου καὶ τέκνων καὶ χρημάτων σημαίνει. Ὁ μέγας τῆς εὐωνύμου χειρὸς παλαιὰν ἀπώλειαν σημαίνει κομίσασθαι.
- 104 Ὁνυχες εὐωνύμου χειρὸς ἀλλόμενοι ὠφέλειαν δηλοῦσι μετὰ δυσκολίας τινός. Μάλη δεξιὰ ἀλλομένη μάχας δηλοῖ καὶ λύπας ἐκ τῶν οἰκείων πρὸς ὀλίγον παντί.
- 106 Καὶ ἡ εὐώνυμος ὁμοίως. Μασθὸς δεξιὸς ἀλλόμενος πρᾶξιν δηλοῖ μεγάλην.
- 107 ἐν ἄλλοις εὐφρασίαν δηλοῖ. Μασθὸς εὐώνυμος ἀλλόμενος πλοῦτον σημαίνει.
- 109 Μασθοῦ τὸ μέσον ἀλλόμενον ἀγαθῶν φροντίδων ἐστὶ σημεῖον. Στῆθος ἀλλόμενον εὐωχίαν δηλοῖ παντί.
- 110 ἐν ἄλλοις πληρωθήσεται ἡ διάνοια φόβου. Καρδία ἀλλομένη ἐπιβουλήν φίλου δηλοῖ.
- 112 Γαστήρ ἀλλομένη πλουσίῳ ἀναλώματα ποιῆσαι δηλοῖ, πένητι δὲ τρυφήν, ἄλλοις εὐφρασίαν δηλοῖ. Κοιλία ἀλλομένη ἀγαθὰ σημαίνει.
- 113 ἄλλοις τέκνα ὄνησιφόρα δηλοῖ. Κοιλίας δεξιὸν μέρος ἀλλόμενον νόσον ὀλιγοχρόνιον δηλοῖ.
- 115 Λαγὼν δεξιὸς ἀλλόμενος ἀποδημίαν δηλοῖ· ἄλλως ἀγαθὰ πολλὰ σημαίνει. Λαγὼν εὐώνυμος ἀλλόμενος εὐφρασίαν δηλοῖ πᾶσιν.
- 116 ἄλλως ἐργασίαν δηλοῖ. Πλευρὰ δεξιὰ ἀλλομένη πλουσίῳ χρόνιον πενίαν δηλοῖ, δούλῳ δὲ εὐπορίαν καὶ χαράν.

- 117 ἐν ἄλλοις ὠφέλειαν δηλοῖ. Πλευρὰ δὲ εὐώνυμος ἀλλομένη μοχθήσαντι εὐστάθειαν δηλοῖ ἐν παντὶ βίῳ.
- 119 Σπλὴν ἀλλόμενος ἄρρωστίαν δηλοῖ. Ἦπαρ ἀλλόμενον δυσθυμίαν σημαίνει Ἰσχύου δὲ τὸ δεξιὸν μέρος ἀλλόμενον οἰκείων καὶ φίλων <ἀχαριστίαν> .
- 121 ἐν ἄλλῳ ἀγαθὸν δηλοῖ. Ἰσχύου τὸ εὐώνυμον μέρος ἀλλόμενον λύπας δηλοῖ.
- 122 ἐν ἄλλῳ ἀκαταστασίαν δηλοῖ. Ῥάχεως τὰ δεξιὰ ἀλλόμενα ἐχθρῶν περικρατῆσαι δηλοῖ πᾶσιν.
- 124 Νῶτος δεξιὸς ἀλλόμενος ὕβριν δηλοῖ. Ὁ δ' εὐώνυμος πλουσίῳ εὐωχίαν δηλοῖ, πένητι δὲ κάματον.
- 126 Βάλανος ἀλλόμενος δούλῳ εἰς ἀφροδίτην ἐλθεῖν δηλοῖ. Ἀκρῶμος ἀλλόμενος ἡδονὴν τινα πιστεύεται σημαίνειν.
- 128 Ὅρχις δεξιὸς ἀλλόμενος βίου καὶ τέκνων ἐπίκτησιν δηλοῖ. Ὅρχις εὐώνυμος ἀλλόμενος εὐωχίαν καὶ γυναικὸς ὠφέλειαν δηλοῖ.
- 130 Πυγὴ δεξιὰ ἀλλομένη ἐπ' ἰδίᾳ φθορᾷ τῷ ἔχοντι πραγματείαν καὶ ἐργασίαν δηλοῖ. Πυγὴ εὐώνυμος ἀλλομένη πλουσίῳ ἀναλώματα ποιῆσαι δηλοῖ, τοῖς δὲ λοιποῖς ἀγαθόν.
- 131 ἐν ἄλλοις μελλόντων κυρίευσιν. Δακτύλιος ἀλλόμενος κέρδος ἀπροσδόκητον δηλοῖ.
- 133 Κοτύλη δεξιὰ ἀλλομένη κίνησιν ἐπὶ προκοπῇ δηλοῖ παντί. ἐν ἄλλοις ἀγαθὸν σημαίνει. Κοτύλη εὐώνυμος ἀλλομένη λύπης τινὸς ἀπαλλαγὴν δηλοῖ.
- 134 ἐν ἄλλοις ἀηδίαν σημαίνει. Γλουτὸς δεξιὸς ἀλλόμενος εὐπορίαν δηλοῖ.
- 136 Καὶ ὁ εὐώνυμος τὸ αὐτό. Βουβῶν δεξιὸς ἀλλόμενος βίας καὶ ταραχὰς δηλοῖ.
- 138 Βουβῶν εὐώνυμος ἀλλόμενος οὐκ ἀγαθὸν σημαίνει. Μηρὸς δεξιὸς ἀλλόμενος ὠφέλειαν δηλοῖ.
- 139 ἐν ἄλλοις δὲ ἐχθρῶν κράτησιν δηλοῖ. Μηρὸς εὐώνυμος ἀλλόμενος ἐπιβουλήν καὶ δόλον δηλοῖ.
- 140 ἐν ἄλλοις ὁδὸν ἐπωφελῇ δηλοῖ πορευθῆναι. Ὅπισθομήριον δεξιὸν ἀλλόμενον ψόγον προσσημαίνει.
- 141 ἐν ἄλλοις καλοκαιρίαν δηλοῖ. Ὅπισθομήριον εὐώνυμον ἀλλόμενον ἐπιβουλήν δηλοῖ.
- 142 ἄλλοις εὐπορίαν δηλοῖ. Γόνυ δεξιὸν ἀλλόμενον εὐωχίαν δηλοῖ παντί, ἄλλοις δὲ εὐπορίαν.
- 144 Γόνυ εὐώνυμον ἀλλόμενον ἀηδίαν μεγάλην δηλοῖ. Ἀγκύλη δεξιὰ ἀλλομένη ἀηδίαν δηλοῖ.
- 146 Ἡ δὲ εὐώνυμος εὐφρασίαν δηλοῖ. Κνήμη δεξιὰ ἀλλομένη ἐπίσημον δηλοῖ ἢ ὁδὸν μακρὰν πορευθῆναι.
- 148 Ἡ δὲ εὐώνυμος ἀνδράσι λύπην, γυναιξὶ δὲ ψόγον, ἄλλοις ἄρρωστίαν δηλοῖ. Ἀντικνήμιον δεξιὸν ἀλλόμενον εὐπορίαν δηλοῖ.
- 150 Τὸ δὲ εὐώνυμον ἀποβολὴν ὑπάρξεσθαι ἢ πονηρόν τι δηλοῖ. Γαστροκνήμιον δεξιὸν ἀλλόμενον ἀπροσδόκητα ἀγαθὰ πᾶσι δηλοῖ.
- 152 Τὸ δὲ εὐώνυμον ἐμπόδιον τῆς προκειμένης ὁδοῦ. Κερκὶς δεξιὰ ἀλλομένη λύπην δηλοῖ, Ἡ δὲ εὐώνυμος ὁδὸν ἐπικερδῇ δηλοῖ.
- 155 Σφυρὸν δεξιὸν ἀλλόμενον ὠφέλειαν δηλοῖ. Τὸ δὲ εὐώνυμον νικῆσαι ἐν κριτηρίῳ δηλοῖ.
- 157 Ἀστράγαλος δεξιῷ ποδὸς ἀλλόμενος μέριμναν δηλοῖ ἢ ἀηδίαν. Καὶ τὸ τοῦ εὐωνύμου τὸ αὐτό.
- 159 Πτέρνα δεξιὰ ἀλλομένη εὖ πορευθῆναι δηλοῖ. Καὶ ἡ τοῦ εὐωνύμου τὸ αὐτό.
- 161 Ὅμοίως καὶ τὸ κοῖλον τῶν δύο ποδῶν. Τὸ δὲ τοῦ εὐωνύμου καὶ καλὸν δηλοῖ.
- 163 ἄλλοις τὸ κοῖλον τοῦ δεξιῷ ποδὸς ἀλλόμενον ὁδὸν πορευθῆναι ἐπωφελῇ τῇ ψυχῇ καὶ ἐμπεριπατῆσαι, ἔνθα οὐκ εἰσῆλθεν ἄλλος, δηλοῖ. Ταρσὸς δεξιὸς ἀλλόμενος καλὸν δηλοῖ.
- 165

- Ὁ δὲ εὐώνυμος εὐφρασίαν. Πέλμα δεξιὸν ἐὰν ἄλληται ὁδὸν πορευθῆναι δηλοῖ.
- 167 Τὸ δὲ εὐώνυμον χρόνιον ἀποδημίαν σημαίνει. Τὸ πλάγιον τοῦ βήματος τοῦ δεξιοῦ ποδὸς τὸ ἔξω ἀσθένειαν δηλοῖ.
- 169 Τὸ δὲ τοῦ εὐωνύμου εὐφρασίαν δηλοῖ. Δάκτυλος μικρὸς τοῦ δεξιοῦ ποδὸς ἀλλόμενος ὠφέλειαν δηλοῖ.
- 171 Ὁ δεύτερος ἐργασίαν δηλοῖ. Ὁ τρίτος καὶ μέσος ἀγαθὸν σημαίνει· δούλω ἀποδημίαν, παρθένω ὕβριν, χήρᾳ εὐωχίαν.
- 173 Καὶ ὁ μετ' αὐτὸν ἀποδημίαν δηλοῖ· δούλω καὶ παρθένω βλάβην, χήρᾳ νόσον. ἐν ἄλλοις ὠφέλειαν. Ὁ μέγας ἀποδημίαν δηλοῖ· δούλω κατάστασιν, παρθένω γάμον, χήρᾳ ἰλαρίαν.
- 175 Ὅνυχες δεξιοῦ ποδὸς ἐὰν ἄλλωνται ἢ μυρμηκιῶσι, μαλακισθῆναι πρὸς ὀλίγον δηλοῖ· δούλω εὐρωστίαν, παρθένω καὶ χήρᾳ ψόγον. Ὁ τοῦ μικροῦ δακτύλου ὄνυξ ἀγαθόν.
- 177 Ὁ τοῦ δευτέρου ἀποδημίαν ἀγαθὴν. Ὁ τοῦ τρίτου ἀηδίαν.
- 179 Ὁ τοῦ τετάρτου ὠφέλειαν. Ὁ τοῦ πέμπτου ἀγαθόν.
- 181 Δάκτυλος μικρὸς εὐωνύμου ποδὸς ἀλλόμενος ἀγαθὸν σημαίνει· δούλω ἀλλαγὴν δεσπότου, παρθένω ὕβριν, χήρᾳ εὐωχίαν. Ὁ δεύτερος ἀποδημίαν ἀγαθὴν δηλοῖ· δούλω εὐφροσύνην, παρθένω συμβουλήν, χήρᾳ ὑποταγήν.
- 183 Ὁ μέσος ἀηδίαν δηλοῖ· δούλω ὠφέλειαν, παρθένω νωθρείαν, χήρᾳ ἀηδίαν. Ὁ τέταρτος ὠφέλειαν ἀπὸ φίλων δηλοῖ· δούλω νόσον, παρθένω γάμον, χήρᾳ διαβολήν.
- 185 Ὁ μέγας ἀγαθὰ σημαίνει μέγιστα· δούλω εὐπορίαν, παρθένω γάμον, χήρᾳ ὠφέλειαν. Ὅνυχες ἀριστεροῦ ποδὸς ἀλλόμενοι ἢ μυρμηκιῶντες πλουσίῳ μὲν ἀηδίαν σημαίνουσι, πένητι δὲ πλοῦτον, δούλω βλάβην, παρθένω συμβουλήν, χήρᾳ ψόγον.
- 187 Ὅλον τὸ σῶμα ἀλλόμενον ἡμέρας τινὰς φυλάξασθαι δηλοῖ· δούλω μὴ ἐπιβουλευθῆναι, παρθένω μὴ κινδυνεῦσαι, χήρᾳ μὴ νοσῆσαι.